

नेपाल राजपत्र

भाग ४

श्री ५ को सरकारद्वारा प्रकाशित

काठमाडौं, फागुन ८ गते २०२३ साल

श्री ५ को सरकार

अर्थ-मन्त्रालयको

सूचना

भन्सार सुविधा वा महसूल सुविधा वा आंशिक महसूल सुविधा पाउने वा पाएका व्यक्ति वा संस्था वा श्री ५ को सरकारको सेवामा रहेका कर्मचारी र राजदरबार सेवाका कर्मचारी र कुनै खास परिस्थितिमा यात्रु (टुरिष्ट) हरूले वीरगञ्ज वा गौचर एयरपोर्टको बाटो निकासी पैठारी गर्न अपना माल-सामानमा सिल लगाइने सहूलियतबारे देहाबबमोजिम गर्ने गरी श्री ५ को सरकारले निर्णय गरेकोले सर्वसाधारणको जानकारीको निमित्त यो सूचना प्रकाशित गरिएको छ :-

(क) निकासी तर्फ:-

(१) भन्सार सुविधा तथा महसूल सुविधा पाउने वा पाएको व्यक्ति वा संस्थाको माल निजहरूले चाहेमा घरमा गै सिल लगाइदिने । सो सिललगाइदिनु बापत निजहरूसंग प्रति अदत रु. ५१- (पाँच) का दर्ले सेवा खर्च (सर्भिस चार्ज) लिने ।

तर, यस्तो सुविधा पाउने व्यक्ति वा संस्थाले गौचर भन्सार अड्डामा नै माल-ल्याई सिल लगाउन चाहेमा सिल लगाइदिने र सो बापत सेवा खर्च (सर्भिस चार्ज) नलिने ।

आधिकारिकता मुद्रण विभागबाट प्रमाणित ~~५०००~~ मात्र लागु हुनेछ।

(२) सरकारी मालको हक्मा सम्बन्धित अड्डामा गए जाँची सिल लगाइदिने र सो बापत सेवा खर्च वा दस्तुर केही नलिने ।

(३) अन्य आंशिक महसूल सुविधा पाएका व्यक्ति वा संस्थाको माल गौचर भन्सार अड्डामा ल्याएमा मात्र जाँची लाग्ने महसूललाई सिल लगाइदिने सो सिल लगाइदिए बापत प्रति अदत रु. ५१-पाँचका दरले सेवा खर्च (सर्भिस चार्ज) लिने ।

(ख) पैठारीतर्फ:-

(४) पैठारी हुँदा पनि महसूल सुविधा वा आंशिक महसूल सुविधा पाउने वा पाएका व्यक्ति वा संस्थाको मालहरू बीरगञ्ज भन्सारले सिल लगाई पठाइदिने । सो सिल लगाए बापत प्रति अदत रु. ५१- पाँचका दरले सेवा खर्च (सर्भिस चार्ज) लिने ।

(५) दफा (४) बमोजिम सिल लगाई ल्याएको माल ३६ घण्टाभित्र गौचर भन्सारमा दाखिल गर्ने शर्त पनि गराउने । गौचर भन्सारको त्यस्तो मालको सिल जाँची माल खोली आंशिक महसूल लाग्नेमा लाग्ने महसूल बुझलिने र सो महसूलको अर्धलाई प्रति-शत हुण्डियानासमेत असूल उपर गर्ने ।

(६) श्री ५ को सरकारको सेवामा रहेका कर्मचारी र राजदरवार सेवाका कर्मचारी र कुनै खास परिस्थितिमा यात्रु (टुरिष्ट) हरूलाई पनि व्यापारिक माल बाहेक आफ्नो निजी उपभोगको माल वस्तुहरूमा प्रति अदत रु. १०१- (दश) का दरले सेवा खर्च (सर्भिस चार्ज) लिई सो मालमा सिललाई गौचर भन्सारमा खुलाउने गरी सुविधा प्रदान गर्ने ।

(७) गौचर भन्सारबाट आन्तरिक विभाग घाटहरूमा पठाइने मालहरूमा भन्सार अड्डा रहेका ठाउँसम्म गौचरले माल नखोली सिल गरी पठाउने र भन्सार अड्डा नरहेका तर अन्तःशुल्क अड्डासम्म रहेका ठाउँमा माल खोली लाग्ने महसूल तोकी सिल लगाई पठाउने ।

आज्ञाले-

डा. यादवप्रसाद पन्त

श्री ५ को सरकारको सचिव ।